

Atli hugdi at

Føroyski landsliðs-spælarin dugir ikki at ímynda sær, at hann fer at fáa pláss mill-um teir fremstu ellivu, tá ið Sogndal í dag fer at spæla á heimavølli

ÚTISETI

Jóannes Hansen

Mikukvøldið var Atli Danielsen fyrri ferð saman við nýggju liðfeløgum

um í dystarhøpi. Sogndal var í høvuðsstaðnum og spældi móti Sandefjord. Úrslitið var málleysur javnleikur, og Atli Danielsen varð ikki settur á vøllin.

-Eg hitaði upp, og ætlanin var, at eg skuldi koma inn. Men so broyttist dystargongdin óvæntað, og tískil varð ikki pláss fyrri mær. Tíðliga í 2. hálvleiki varð málverjin hjá okkum rikin av vøllinum, tá ið hinir fingi brotsspark. Tá varð neyðugt at gera eina útskipting. Tíbetur bjargaði

innskifti málverjin brotssparkinum. Løtu seinni varð ein annar enn tann, sum eg skuldi loysa av, skaddur, og tað var so tað, sigur Atli Danielsen úr Sogndal.

Sogndal fekk brotsspark, tá ið fimm minuttir vóru farnir, men teir misnýttu. Kanska skuldu teir havt latið Atla Danielsen skotið brotssparkið. Hann hevur verið tryggur brotssparkskjútti hjá KÍ!

Teinarnir eru langir í Noregi. Teir koyrdu fimm

tímar í bussi, og Atli og teir vóru ikki við hús aftur fyrr enn klokkan trý hósnáttina. Í gjár skuldu teir venja klokkan hálvum tvey.

Nógvir spælarar hava verið skaddir í Sogndal. Nú eru teir komnir fyrri seg aftur, og tað sigst vera stór kapping um tey ellivu fyrstu plássini.

- Liðið er ikki so væl plaserað á støðutalvuni. Nú allir eru tøkir, halda teir seg hava besta liðið í næstbestu deildini. Tað sá gott út, meðan vit vóru ellivu

mikukvøldið, og tá áttu vit havt skorað mál og vunnið, heldur Atli Danielsen.

Sogndal skal spæla á heimavølli seinnapartin í morgin. Atli Danielsen roknar tó ikki við, at hann verður millum teir fyrstu ellivu.

- Eg havi bara vant eina ferð saman við teimum. Talan var um lætta venjing undan ferðini til Sandefjord. Men eg eri klárur at spæla, og eg vil fegin hava spælitíð. Tað hevur ikki minst týdning fyrri møgu-

leikarnar hjá mær á landsliðnum, segði Atli Danielsen úr Sogndal á middegi í gjár. Eftir døgurða skuldi hann fyrstu ferð vísa liðfeløgnum og venjaranum, at teir eiga at rokna við honum.

Bymar skal vera trumfur í Vágum

Spæliloyvið hjá fyrrverandi KÍ álopsspælaranum er nú hjá nýggja vágafelagnum, sum hevur betri mót um uppflyting nú, enn teir høvdu undan kappingarbyrjan

FSV04

Jóannes Hansen

Tað ljóðaði leingi í vár og fyrra partin av sumrinum, at Johan Bymar kanska fór at koma aftur til Klaksvíkar. Johan Bymar var í KÍ álopinum í fjør og í fyrraárið, men síðsta heyst fór hann av aftur landinum.

Sambandið millum KÍ og danska álopsspælaran, sum er ættaður av Fanø, var Bill Jacobsen upphavsmaður til. Teir báðir hittust í fótbólts- høpi í Esbjerg í nítí árunum. Bill var inntil eina ferð síðsta vetur í starvi hjá KÍ, og tað var í hansara tíð í Klaksvík, at Bymar spældi í bláu tryggjunum.

Nú er Bill Jacobsen venjari í FSV04, og mikudagin varð spæliloyvið hjá Johan Bymar flutt til hetta felagið.

- Johan Bymar kemur ikki til Føroyar og vestur í

Vágar nú beinanvegin. Tað er heldur ikki víst, at hann yvirhøvur fer at koma henda vegin. Men vit tryggjaðu okkum undan evstu freistini fyrri spælara-flytingum, at møguleiki skal vera at fáa hann henda vegin, um vit halda, at tað verður neyðugt, sigur Bill Jacobsen.

Hvussu skal hetta skiljast?

- Tá ið vit fóru undir fyri- reikingarnar til kappingar- árið, var málið hjá nýggja felagnum at finna sítt pláss í næstbestu deildini. Tað hevur gingið betri, enn vit høvdu roknað við. Liðið er á triðja plássi, og nú fara vit at stríðast fyrri at varðveita og betra um møguleikan at flyta upp í bestu deildina. Um tað framvegis verður møguleiki fyrri uppflyting, tá ið komið verður nakað út í september, so kann tað væl vera, at Johan Bymar fer at hjálpa okkum.

Johan Bymar hevur ikki spælt fótbólt á høgum støði, síðani hann kom aftur til Danmarkar. Hann hevur lutikið í firmafót- bólti, og tað hava verið persónligar orsøkir til, at hann ikki hevur verið áhugaður í at koma til Føroya fyrr í ár.



Jacob Bymar, sum áður hevur spælt við KÍ, skal møguliga hjálpa til í Vágum

Umframt spæliloyvi hjá fyrrverandi KÍ álopsspælaranum hava teir í Vágum tryggjað sær ein nýggjan spælara. Tað er unglinga spælarin Ólavur í Ólavs-

stovu, sum er uppvaksin í HB. Hann hevur síðsta árið verið á fótbóltskúla í Oure í Danmark, og nú skal hann í Vágum vísa teimum í barndómsfelagnum, at teir

skulu rokna við honum næstu árinum sum møgulig- um evni til besta liðið.

Kim Poulsen spældi mill- um lítið og einki undan summarsteðginum, tí hann

var so skaðaplágaður. Nú er hann komin fyrri seg, og leygdardagin skoraði hann øll fyra málini, tá ið FSV04 vann 4-1 á B36.